



MINUTI
Laqgħa tal-Kunsill Lokali Hal Luqa
9 LEGIŻLATURA
Laqgħa Numru 5

L-Erbgħa 16 ta' Ottubru 2024

Il-Kunsill Lokali Hal Luqa ltaqa' għewwa l-uffiċċju amministrattiv tiegħu li jinsab fl-
indirizz: 174, Ċentru Ċiviku, Triq il-Ġdida, Hal Luqa, fil-17:30.

PREŻENTI:

Is-Sur John Schembri	Sindku
Is-Sur Keith Bartolo	Viċi Sindku
Is-Sur Jeffrey Scicluna	Kunsillier
Is-Sur Andrew Cassar	Kunsillier
Is-Sur Matthew Spiteri	Kunsillier
Is-Sur Anton Gatt	Kunsillier

ASSENTI B'APOLOĠIJI (Skont Ordni Permanenti 14A):

Is-Sur Frederick Aquilina	Kunsillier
---------------------------	------------

ASSENTI:

Hadd

UFFIĊJALI PREŻENTI:

Is-Sa Astrid Pell	Segretarju Eżekuttiv
-------------------	----------------------

MEMBRI MILL-PUBBLIKU:

Hadd

05.01 Qari tal-ittri ta' apologiji

05.01.01 Is-Sur Frederick Aquilina bagħat email lis-Segretarju Eżekuttiv Astrid Pell fejn infurmaha li minħabba li huwa kellu jattendi kors ma setax jattendi din il-laqgħa. Din l-apologija ntlaqat mill-Kunsilliera preżenti.

05.02 Approvazzjoni tal-minuti (seduta 4)

05.02.01 Ma kien hemm l-ebda korrezzjoni fuq il-minuti ta' seduta 4.

05.02.02 Fuq proponiment tal-Kunsillier Andrew Cassar u sekondat mill-Kunsillier Anton Gatt, il-minuti ta' seduta **04** ġew approvati unanimament.

05.03 Approvazzjoni ta' kwotazzjonijiet

05.03.01 *Uniformi tal-ħaddiema ta' barra:* Is-Sindku John Schembri semma li ngabet kwotazzjoni waħda għall-uniformijiet għall-ħaddiema ta' barra. Is-Sindku John Schembri spjega li ngibet kwotazzjoni waħda għaliex din il-kumpanija tispeċjalizza f'uniformijiet għal min jaħdem barra u l-kwalita` tagħhom tkun aktar b'saħħitha.

05.03.02 *Silver Pins għall-Kunsilliera:* Is-Sindku John Schembri semma li s'issa ngabet kwotazzjoni waħda sabiex isiru pins tal-fidda għal fuq il-ġlekk għall-Kunsilliera l-ġodda. Il-Kunsilliera preżenti ma qablux ma' din il-kwotazzjoni. Allura kien deċiż li jintalbu 2 kwotazzjonijiet oħra.

05.04 Komunikazzjoni mis-Sindku

05.04.01 Is-Sindku John Schembri semma' li l-Kunsill Lokali ta' Hal Luqa rċieva komunikazzjoni mingħand il-Kunsill Lokali ta' Raħal il-Ġdid u Santa Luċija dwar il-bini ta' krematorju. Iz-żewġ Kunsilli Lokali opponew għal dan il-krematorju. Is-Sindku John Schembri flimkien mal-Kunsilliera preżenti qablu li ukoll jopponu kontra l-bini ta' dan il-krematorju. Bħala kunsill, il-Kunsilliera qablu li Hal Luqa ma jiflaħx għal aktar tniġġis tal-ajru, Hal Luqa huwa diġa' industrijalizzat apparti mit-tniġġis tal-ħsejjes u tal-karozzi. Is-Sindku John Schembri qal li se tinħareġ stqarija dwar din il-materja u se tintbagħat lil mezz tax-xandir.

05.04.02 Is-Sindku John Schembri qal li kien avviciinat minn resident li sofru danni fil-karozza tiegħu għaliex gradilja fl-art kienet miftuħa. Din il-gradilja bdiet tersaq bil-mod il-mod u fl-aħħar infetħet sew. Is-Sindku John Schembri fisser li huwa tkellem ma' sid il-karozza u kien hemm qbil unanimu li l-ispejjeż li sofru dan ir-resident jinqasmu bejn il-Kunsill Lokali ta' Hal Luqa u r-resident. Is-Sindku John Schembri qal li sabiex inċident simili jkun evitat darb'oħra, se jsir bolding tal-gradilja mill-aktar fis possibbli. Kien hemm qbil unanimu bejn il-Kunsilliera preżenti dwar din il-proposta.

05.04.03 Is-Sindku John Schembri fisser lill-Kunsilliera preżenti t-traffic management il-ġdid ta' Triq l-Iskola. Wara diversi laqgħat bejn is-Sindku John Schembri, il-Viċi Sindku Keith Bartolo u Transport Malta, ġie deċiż li Triq Sir Ugo Mifsud se tinqaleb bħalma kienet qabel. Is-Sindku John Schembri fisser li Triq Sant'Andrija se tibqa' dejjem miftuħa u t-fal tal-iskola se jidhlu mill-gate ta' Triq Sir Ugo Mifsud, mal-ġenb.

05.05 Mistoqsijiet mill-Kunsilliera

05.05.01 Il-Kunsillier Jeffrey Scicluna saqsa lis-Sindku John Schembri biex Triq ir-Rixtelli ma tibqax two way. Il-Kunsillier Jeffrey Scicluna spjega kif il-karozzi jistgħu jtilgħu għal 9th April filwaq li n-naħa ta' isfek jgħaddu ukoll minnha għal 9th April. Is-Sindku John Schembri tenna li se jsemmi din il-proposta ma' Transport Malta pero t-tabelli tal-One Way jistgħu jkunu ta' inkonvenjent għall-pubbliku.

05.05.02 Il-Kunsillier Andrew Cassar talab lis-Sindku John Schembri sabiex jitneħħa l-ħaxix fil-parti ta' isfel ta' Triq ir-Rixtelli. Is-Sindku John Schembri qal li se jkun qed jagħmel it-tabelli tan-NO Parking u jibagħat wieħed mill-ħaddiema tal-Kunsill Lokali sabiex jitneħħa dan il-ħaxix.

05.05.03 Il-Kunsillier Andrew Cassar talab sabiex ikun hemm Reserved Parking għar-Residenti. Is-Sindku John Schembri qal se jikteb ittra lil Transport Malta sabiex erba' toroq f'Hal Luqa jkollhom ir-residential parking.

05.05.04 Il-Kunsillier Anton Gatt qal lis-Sindku John Schembri li r-residenti ta' Triq Patri Indri Schembri jridu li jitneħħew l-iskips li hemm fit-triq tagħhom. Is-Sindku John Schembri qal li se jgħib xi stimuli sabiex jitwaħħal arblu u jitwaħħlu fuqu l-kameras. Is-Sindku John Schembri qal li dawn l-iskips tqiegħdu apposta għaliex il-kuntrattur ma jidħolx f'dik it-triq peress li sqaq.

05.06 Komunikazzjoni mis-Segretarju Eżekuttiv

05.06.01 Xejn

05.07 Korrispondenza

05.07.01 Il-Kunsill Lokali ta' Hal Luqa rċieva komunikazzjoni mingħand resident fi Triq l-Iskola dwar il-One Way. Is-Sindku John Schembri u l-Viċi Sindku attendew laqgħa Transport Malta dwar l-imsemmija triq u se tittieħed azzjoni.

05.07.02 Is-Sindku John Schembri informal ill-Kunsillier Andrew Cassar, responsabbli mid-dekasteru tal-anzjani, sabiex jattendi għall-konferenza: *Safeguarding the human rights of older persona: Innovations in healthy and active aging*. Il-Kunsillier Andrew Cassar aċċetta din l-istedina.

05.07.03 Is-Sindku John Schembri rċieva korrispondenza mingħand is-Sur James Ciappara, is-Segretarju tas-Socjeta` Filarmonika l-Unjoni sabiex jitbiddlu l-frames tat-toqob tal-arbli li hemm fi Triq Sant'Andrija kif ukoll fil-Pjazza Sant'Andrija. Is-Sindku John Schembri qal li se jkellew lis-supplier sabiex dawn il-frames isiru minn tal-inqas sal-aħħar ta' Novembru.

05.07.04 Is-Segretarju Eżekuttiv Astrid Pell irċeviet korrispondenza mis-Sur Matthew Mallia, Project Manager Officer tar-Reġjun Nofsinar dwar xogħlijiet ta' manutenzjoni

offruti mir-Regjun. Is-Sindku John Schembri flimkien mal-Kunsilliera preżenti qablu b'mod unanimu li jagħmlu użu minn dan is-servizz sabiex isiru xogħlijiet ta' xkatlar u żebgħa madwar il-lokalita`.

05.07.05 Il-Kunsill Lokali ta' Hal Luqa rċieva korrisondenza dwar Festa Familja organizzata mill-Kunsill Lokali ta' Hal Safi nhar is-17 ta' Novembru 2024. Doninu Malta talab l-għajjnuna tal-Kunsill Lokali sabiex isiru xi sandwiches u jitqassmu fuq il-mejda waqt din l-attività`. Il-Kunsilliera preżenti qablu b'mod unanimu li dawn is-sandwiches isiru u b'hekk ikunu qed jagħtu għajjnuna lil Doninu.

05.07.06 Is-Sindku John Schembri fisser li l-Kunsill Lokali ta' Hal Luqa rċieva komunikazzjoni mill-Ministeru għas-Sahħa u l-Anzjanita` Attiva dwar it-teħid tat-tilqima tal-Influenza. Is-Sindku John Schembri spjega li f'dan il-komunikat huwa kien mgħarraf li minbarra t-tilqima b'xejn kontra l-influenza u l-Covid 19, se tkun offruta ukoll it-tilqima PCV20. Kien hemm qbil unanimu li jekk il-Ministeru jipprovdu t-tabib, il-Kunsill Lokali jipprovdi l-post.

05.08 Dati Pjan ta' Hidma/Baġit/Seduta Diċembru

05.08.01 Bi qbil unanimu bejn il-Kunsilliera ġie deċiż li nhar l-Erbgħa 6 ta' Novembru 2024 se ssir is-seduta normali, filwaqt li fl-14 ta' Novembru fil-17.30 pm se ssir il-Laqqgħa Pubblika li fiha se jkun ipprezentat il-Pjan ta' Hidma għal hames snin li ġejjin.

05.09 Tender – Triq ir-Russett

05.09.01 Is-Sindku John Schembri flimkien mas-Segretarju Eżekuttiv Astrid Pell iffirmaw dan it-tender ma' min rebaħ il-kuntratt. Is-Sindku John Schembri fisser li minn issa se jiskattaw ix-xogħlijiet fuq dan it-tender.

05.10 Attivita` tal-Milied

05.10.01 Il-Kunsillier Jeffrey Scicluna ta agġornament dwar l-attività` tal-Milied. Il-Kunsillier Jeffrey Scicluna qal li dawn li ġejjin se jkunu d-dati magħżula mill-Kunsill Lokali sabiex isiru attivitajiet relatati mal-Milied.

18 ta' Diċembru mis-19.00 sal-23.00 se ssir attività` f'Misraħ Sant'Andrija

19 ta' Diċembru se ssir ukoll attività` ġewwa Hal Farruġ.

Is-Sindku John Schembri qal lis-Segretarju Eżekuttiv Astrid Pell sabiex sal-15 ta' Novembru 2024, il-Kunsill Lokali jkollu lest il-permessi kif ukoll il-wardens li se jkunu xogħol għal din l-attività`.

05.11 Project Green – Hal Farruġ

05.11.01 Is-Sindku John Schembri flimkien mal-Viċi Sindku Keith Bartolo u s-Segretarju Eżekuttiv Astrid Pell iltaqgħu darbtejn ma' Project Green sabiex ikun diskuss proġett għal

Hal Farruġ. Is-Sindku John Schembri fisser li dan il-proġett se jinkludi fih ukoll il-bini ta' uffiċċju li se jintuza mill-Kunsill Lokali ta' Hal Luqa kif ukoll kaffetterija.

05.12 Skeda ta' Pagamenti u Petty Cash

05.12.01 Fuq proponiment tal-Kunsillier Matthew Spiteri u sekondat mill-Kunsillier Jeffrey Scicluna, il-Kunsilliera preżenti kollha qablu dwar l-iskeda tal-pagamenti u l-petty cash.

05.13 Tmiem tal-laqgħa u data tas-seduta li jmiss

05.13.01 Is-seduta tal-Kunsill intemmet fis-19.10 wara li giet mghoddija l-aġenda kollha u giet aġġornata għal nhar l-Erbgħa, 6 ta' Novembru 2024, fil-17:30.

Ikkonfermati illum l-Erbgħa, 6 ta' Novembru 2024.

John Schembri
Sindku

Astrid Pell
Segretarju Eżekuttiv